

హనుమత్ సీతాలక్ష్మణభరతశత్రుఘ్నపరివారసమేత శ్రీరామచంద్రపరబ్రహ్మణే నమః

షోడశదినాత్మక అరణ్యకాండ పారాయణ దీక్షా

పదకొండవ రోజు పారాయణ - 05.07.2022 - మంగళవారము



రొ	మ	ప్ర	పా	దొ	జ	న్ర	హ	ల	క్ష	ణ	ప్ర	చ	ధీ	మ	తః
2	5	1	1	8	8	2	8	3	5	5	1	6	9	5	6



పారాయణం చేయవలసిన సర్గలు : 05

**సర్గల వరుస సంఖ్యలు
44, 45, 46, 47, 48 సర్గలు**

**పారాయణ శ్లోకాల సంఖ్య
 $27 + 40 + 37 + 50 + 24 = 178$ శ్లోకాలు**

అథ సంకల్పః

శ్రీమదఖిలాండకోటిబ్రహ్మాండనాయకస్య, శ్రీపద్మావతీజానేః, శ్రీవేంకటేశ్వర
పరబ్రహ్మణః, రూపాంతరభూతస్య, శ్రీరామచంద్రప్రభోః, అనుగ్రహేణ, అస్మిన్,
సర్వజగదుపద్రవకాలే, ప్రపంచశాంత్యర్థమ్, అతి శీఘ్రమేవ, విషూచికా క్రిమేః,
వినాశనాథం, సర్వప్రపంచస్య, విశిష్య, భారతదేశస్య, ఉత్తరోత్తర, శుభసంపత్-
సమృద్ధ్యర్థం, సర్వేషామ్, ఆస్తికమహాజనానాం, సకుటుంబానాం, ఆయురారోగ్యైశ్వర్య,
సద్బుద్ధీత్యాది, సర్వశుభఫలప్రాప్త్యర్థం, సర్వవిధ సుస్థిరతా సిద్ధ్యర్థం, విద్యావిత్తవాణిజ్య,
దేశరక్షణాది రంగేషు, సర్వతోముఖాభివృద్ధి ద్వారా, శ్రీరామరాజ్యస్య,
పునర్వ్యవస్థాపనార్థం, వైదికధర్మాభిధానస్య, సనాతన ఆర్షధర్మస్య, సర్వోన్నతిసిద్ధ్యర్థం,
తద్ధర్మప్రతికూలతా పరిహారార్థం, వైరిక్షయార్థం, గోసంరక్షణార్థం చ, విశేషతః,
ఏతాదృశ, జగత్కళ్యాణకర, కార్యక్రమనిర్వహణశీలస్య, శ్రీమత్ తిరుమల తిరుపతి
దేవస్థానస్య, సర్వతోముఖాభివృద్ధ్యర్థం, హనుమత్ సీతాలక్ష్మణ, భరతశత్రుఘ్న,
పరివారసమేత, శ్రీరామచంద్రపరబ్రహ్మణః, ప్రీత్యర్థం చ, సీతాలక్ష్మణహనుమత్సమేత,
శ్రీరామమూలమంత్రానుష్ఠాన, తర్పణ, హోమపూర్వకం

రామస్య పాదౌ జగ్రాహ లక్ష్మణస్య చ ధీమతః

ఇత్యేతన్మంత్రాంతర్గత, కటపయాది, సంఖ్యాశాస్త్రానుసారం, శ్రీమద్వాల్మీకి
రామాయణాంతర్గత, అరణ్యకాండ పారాయణం, ఆచార్యముఖేన,
అన్యోన్యసాహాయ్యేన, లోకకళ్యాణార్థం, కరిష్యామహే.

శ్రీ రెణుప్రార్థన

రామాయ రామభద్రాయ రామచంద్రాయ వేధసే ।

రఘునాథాయ నాథాయ సీతాయాః పతయే నమః ॥ 1 ॥

శ్రీ ఆంజనేయ ప్రార్థన

గోష్పదీకృతవారాశిం మశకీకృతరాక్షసం ।

రామాయణమహామాలారత్నం వందేఽనిలాత్మజమ్ ॥ 2 ॥

శ్రీ వాల్మీకి ప్రార్థన

కూజంతం రామ రామేతి మధురం మధురాక్షరమ్ ।

ఆరుహ్య కవితాశాఖాం వందే వాల్మీకి కోకిలమ్ ॥ 3 ॥

శ్రీరెణుచంద్ర పరబ్రహ్మణే నమః

అథ శ్రీమద్రామాయణే ఆదికావ్యే అరణ్యకాండే చతుశ్చత్వారింశస్సర్గః

జటిలం చీరవసనం దండకారణ్యవాసినమ్ ।

మునివేషధరం ధ్యాయేత్ అరణ్యే కాండ ఉత్తమే ॥

తథా తు తం సమాదిశ్య భ్రాతరం రఘునన్దనః ।

బబన్ధాసిం మహాతేజాః జామ్బూనదమయత్సరుమ్ ॥ 44.1 ॥ (2 సార్లు)

తతస్త్రివనతం చాపమ్ ఆదాయాత్మవిభూషణమ్ ।

ఆబధ్య చ కలాపౌ ద్వౌ జగామోదగ్రవిక్రమః ॥ 44.2 ॥

తం వశ్చయానో రాజేన్ద్రమ్ ఆపతన్తం నిరీక్ష్య వై ।

బభూవాన్తర్హితస్రాసాత్ పునస్సన్దర్శనేఽభవత్ ।

బద్ధాసిర్ధనురాదాయ ప్రదుద్రావ యతో మృగః ॥ 44.3 ॥

తం స్మ పశ్యతి రూపేణ ద్యోతమానమివాగ్రతః ।

అవేక్ష్యావేక్ష్య ధావన్తం ధనుష్పాణిం మహావనే ॥ 44.4 ॥

అతివృత్తమిషోః పాతాత్ లోభయానం కదాచన ।

శక్కితం తు సముద్రాభ్యన్తమ్ ఉత్పతన్తమివామ్బరే ॥ 44.5 ॥

దృశ్యమానమదృశ్యం చ వనోద్దేశేషు కేషుచిత్ ।

ఛిన్నాభ్రైరివ సంవీతం శారదం చన్ద్రమణ్డలమ్ ॥ 44.6 ॥

ముహూర్తాదేవ దదృశే ముహుర్ద్దరాత్ప్రకాశతే ।

దర్శనాదర్శనాదేవం సోఽపాకర్షత రాఘవమ్ ॥ 44.7 ॥

సుదూరమాశ్రమస్యాస్య మారీచో మృగతాం గతః ॥ 44.8 ॥

ఆసీత్క్రుద్ధస్తు కాకుత్స్థః వివశస్తేన మోహితః ।

అథావవస్థే సంభ్రాన్తః ఛాయామాశ్రిత్య శాద్వలే ॥ 44.9 ॥

స తమున్మాదయామాస మృగరూపో నిశాచరః ।

మృగైః పరివృతో వన్శ్యైః అదూరాత్ ప్రత్యదృశ్యత ॥ 44.10 ॥

గ్రహీతుకామం దృష్ట్వానం పునరేవాభ్యధావత ।

తత్క్షణాదేవ సన్త్రాసాత్ పునరన్తర్హితోఽభవత్ ॥ 44.11 ॥

పునరేవ తతో దూరాత్ వృక్షషణ్డాద్వినిఃసృతమ్ ।
 దృష్ట్వా రామో మహాతేజాః తం హస్తుం కృతనిశ్చయః ।
 భూయస్తు శరముద్భుత్య కుపితస్తత్ర రాఘవః ॥ 44.12 ॥

సూర్యరశ్మిప్రతీకాశం జ్వలంతమరిమర్దనః ।
 సన్ధాయ సుదృఢే చాపే వికృష్య బలవద్బలీ ॥ 44.13 ॥

తమేవ మృగముద్దిశ్య శ్వసంతమివ పన్నగమ్ ।
 ముమోచ జ్వలితం దీప్తమ్ అస్త్రం బ్రహ్మవినిర్మితమ్ ॥ 44.14 ॥

శరీరం మృగరూపస్య వినిర్భిద్య శరోత్తమః ।
 మారీచస్త్వైవ హృదయం బిభేదాశనిసన్నిభః ॥ 44.15 ॥

తాలమాత్రమథోత్పుత్య న్యపతత్స శరాతురః ।
 వినదన్ భైరవం నాదం ధరణ్యామల్పజీవతః ॥ 44.16 ॥

మ్రियమాణస్తు మారీచః జహౌ తాం కృత్రిమాం తనుమ్ ।
 స్మృత్వా తద్వచనం రక్షః దధ్యా కేన తు లక్ష్మణమ్ ।
 ఇహ ప్రస్థాపయేత్ సీతా శూన్యే తాం రావణో హరేత్ ॥ 44.17 ॥

స ప్రాప్తకాలమాజ్ఞాయ చకార చ తతస్స్వరమ్ ।
 సదృశం రాఘవస్త్వైవ హా సీతే లక్ష్మణేతి చ ॥ 44.18 ॥

తేన మర్మణి నిర్విద్ధః శరేణానుపమేన చ ।
 మృగరూపం తు తత్త్యక్త్వా రాక్షసం రూపమాత్మనః ॥ 44.19 ॥

చక్రే స సుమహాకాయః మారీచో జీవితం త్యజన్ ॥ 44.20 ॥

తతో విచిత్రకేయూరః సర్వాభరణభూషితః ।
 హేమమాలీ మహాదంష్ట్రః రాక్షసోఽభూచ్ఛరాహతః ॥ 44.21 ॥

తం దృష్ట్వా పతితం భూమౌ రాక్షసం ఘోరదర్శనమ్ ।
 రామో రుధిరసిక్తాఙ్గం వేష్టమానం మహీతలే ॥
 జగామ మనసా సీతాం లక్ష్మణస్య వచస్స్మరన్ ॥ 44.22 ॥

మారీచస్యైవ మాయైషా పూర్వోక్తం లక్షణేన తు ।
తత్తథా హ్యభవచ్ఛాద్య మారీచోఽయం మయా హతః ॥ 44.23 ॥

హా సీతే లక్షణేత్యేవమ్ ఆక్రుశ్య చ మహాస్వనమ్ ।
మమార రాక్షసః సోఽయం శ్రుత్వా సీతా కథం భవేత్ ॥ 44.24 ॥

లక్షణశ్చ మహాబాహుః కామవస్థాం గమిష్యతి ।
ఇతి సంచిన్త్య ధర్మాత్మా రామో హృష్టతనూరుహః ॥ 44.25 ॥

తత్ర రామం భయం తీవ్రమ్ ఆవివేశ విషాదజమ్ ॥ 44.26 ॥

రాక్షసం మృగరూపం తం హత్వా శ్రుత్వా చ తత్స్వరమ్ ।
నిహత్య పృషతం చాన్యం మాంసమాదాయ రాఘవః ॥
త్వరమాణో జనస్థానం ససారాభిముఖస్తదా ॥ 44.27 ॥ (2 సార్లు)

జటిలం చీరవసనం దండకారణ్యవాసినమ్ ।
మునివేషధరం ధ్యాయేత్ అరణ్యే కాండ ఉత్తమే ॥

ఇత్యార్షే శ్రీమద్రామాయణే ఆదికావ్యే అరణ్యకాండే చతుశ్చత్వారింశస్సర్గః



అథ శ్రీమద్రామాయణే ఆదికావ్యే అరణ్యకాండే పంచచత్వారింశస్సర్గః

జటిలం చీరవసనం దండకారణ్యవాసినమ్ ।
మునివేషధరం ధ్యాయేత్ అరణ్యే కాండ ఉత్తమే ॥

ఆర్తస్వరం తు తం భర్తుః విజ్ఞాయ సదృశం వనే ।
ఉవాచ లక్ష్మణం సీతా గచ్ఛ జానీహి రాఘవమ్ ॥ 45.1 ॥ (2 సార్లు)

న హి మే హృదయం స్థానే జీవితం నావతిష్ఠతి ।
క్రోశతః పరమార్తస్య శ్రుతశ్శబ్దో మయా భృశమ్ ॥ 45.2 ॥

ఆక్రన్తమానం తు వనే భ్రాతరం త్రాతుమర్హసి ।
తం క్షిప్రమభిధావ త్వం భ్రాతరం శరణైషిణమ్ ॥
రక్షసాం వశమాపన్నం సింహానామివ గోవృషమ్ ॥ 45.3 ॥

న జగామ తథోక్తస్తు భ్రాతురాజ్ఞాయ శాసనమ్ ।
తమువాచ తతస్తత్ర కుపితా జనకాత్మజా ॥ 45.4 ॥

సామిత్రే మిత్రరూపేణ భ్రాతుస్త్వమపి శత్రువత్ ।
యస్త్వమస్యామవస్థాయాం భ్రాతరం నాభిపత్స్యసే ॥ 45.5 ॥

ఇచ్ఛసి త్వం వినశ్యంతం రామం లక్ష్మణ మత్కృతే ।
లోభాన్మమ కృతే నూనం నానుగచ్ఛసి రాఘవమ్ ॥ 45.6 ॥

వ్యసనం తే ప్రియం మన్యే స్నేహో భ్రాతరి నాస్తి తే ।
తేన తిష్ఠసి విప్రబ్ధః తమపశ్యన్ మహాద్యుతిమ్ ॥ 45.7 ॥

కిం హి సంశయమాపన్నే తస్మిన్నిహ మయా భవేత్ ।
కర్తవ్యమిహ తిష్ఠన్త్యా యత్ప్రధానస్త్వమాగతః ॥ 45.8 ॥

ఇతి బ్రువాణాం వైదేహీం బాష్పశోకపరిఘ్నతామ్ ।
అబ్రవీల్లక్ష్మణస్త్రస్తాం సీతాం మృగవధూమివ ॥ 45.9 ॥

పన్నగాసురగన్ధర్వదేవమానుషరాక్షసైః ।
అశక్యస్తవ వైదేహి భర్తా జేతుం న సంశయః ॥ 45.10 ॥

దేవి దేవమనుష్యేషు గన్ధర్వేషు పతత్త్రిషు ।
రాక్షసేషు పిశాచేషు కిన్నరేషు మృగేషు చ ॥ 45.11 ॥

దానవేషు చ ఘోరేషు న స విద్యేత శోభనే ।
యో రామం ప్రతియుద్ధ్యేత సమరే వాసవోపమమ్ ॥ 45.12 ॥

అవధ్యస్సమరే రామో వైవం త్వం వక్తుమర్హసి ।
న త్వామస్మిన్ వనే హాతుమ్ ఉత్సహే రాఘవం వినా ॥ 45.13 ॥

అనివార్యం బలం తస్య బలైర్బలవతామపి ।
త్రిభిర్లోకైస్సముద్యుక్తైః సేశ్వరైరపి సామరైః ॥ 45.14 ॥

హృదయం నిర్ఘృతం తేఽస్తు సంతాపస్త్వజ్యతామయమ్ ।
ఆగమిష్యతి తే భర్తా శీఘ్రం హత్వా మృగోత్తమమ్ ॥ 45.15 ॥

న చ తస్య స్వరో వ్యక్తం మాయయా కేనచిత్కృతః ।
గన్ధర్వనగరప్రఖ్యా మాయా సా తస్య రక్షసః ॥ 45.16 ॥

న్యాసభూతాఽసి వైదేహి న్యస్తా మయి మహాత్మనా ।
రామేణ త్వం వరారోహే న త్వాం త్యక్తుమిహోత్సహే ॥ 45.17 ॥

కృత వైరాశ్చ వైదేహి వయమేతైర్నిశాచరైః ।
ఖరస్య నిధనాదేవ జనస్థానవధం ప్రతి ॥ 45.18 ॥

రాక్షసా వివిధా వాచః విస్సజన్తి మహావనే ।
హింసావిహారా వైదేహి న చిన్తయితుమర్హసి ॥ 45.19 ॥

లక్ష్మణేనైవముక్తా సా క్రుద్ధా సంరక్తలోచనా ।
అబ్రవీత్పురుషం వాక్యం లక్ష్మణం సత్యవాదినమ్ ॥ 45.20 ॥

అనార్యాకరుణారమ్భ నృశంస కులపాంసన ।
అహం తవ ప్రియం మన్యే రామస్య వ్యసనం మహత్ ॥ 45.21 ॥

రామస్య వ్యసనం దృష్ట్వా తేనైతాని ప్రభాషసే ॥ 45.22 ॥

నైతచ్ఛిత్రం సపత్నేషు పాపం లక్ష్మణ యద్భవేత్ ।
త్వద్విధేషు నృశంసేషు నిత్యం ప్రచ్ఛన్నచారిషు ॥ 45.23 ॥

సుదుష్టస్త్వం వనే రామమ్ ఏకమేకోఽనుగచ్ఛసి ।
మమ హేతోః ప్రతిచ్ఛన్నః ప్రయుక్తో భరతేన వా ॥ 45.24 ॥

తన్న సిద్ధ్యతి సామిత్రే తవ వా భరతస్య వా ।
కథమిన్ద్రివరశ్యామం పద్మపత్రనిభేక్షణమ్ ॥
ఉపసంశ్రిత్య భర్తారం కామయేయం పృథగ్జనమ్ ॥ 45.25 ॥

సమక్షం తవ సామిత్రే ప్రాణాంస్త్వక్ష్యే న సంశయః ।
రామం వినా క్షణమపి న హి జీవామి భూతలే ॥ 45.26 ॥

ఇత్యుక్తః పరుషం వాక్యం సీతయా రోమహర్షణమ్ ।
అబ్రవీల్లక్ష్మణస్సీతాం ప్రాజ్ఞలిర్విజితేన్ద్రియః ॥ 45.27 ॥

ఉత్తరం నోత్సహే వక్తుం దైవతం భవతీ మమ ।
వాక్యమప్రతిరూపం తు న చిత్రం స్త్రీషు మైథిలి ॥ 45.28 ॥

స్వభావస్త్వేష నారీణామ్ ఏవం లోకేషు దృశ్యతే ।
విముక్తధర్మాశ్చపలాః తీక్ష్ణా భేదకరాస్త్రియః ॥ 45.29 ॥

న సహే హీదృశం వాక్యం వైదేహి జనకాత్మజే ।
శ్రోత్రయోరుభయోర్మేఽదృ తప్తనారాచసన్నిభమ్ ॥ 45.30 ॥

ఉపశృణ్వన్తు మే సర్వే సాక్షిభూతా వనేచరాః ।
న్యాయవాదీ యథాఽన్యాయమ్ ఉక్తోఽహం పరుషం త్వయా ॥ 45.31 ॥

ధిక్ త్వామద్య ప్రణశ్య త్వం యన్మామేవం విశజ్కసే ।
స్త్రీత్వం దుష్టం స్వభావేన గురువాక్యే వ్యవస్థితమ్ ॥ 45.32 ॥

గమిష్యే యత్ర కాకుత్స్థః స్వస్తి తేఽస్తు వరాననే ।
రక్షన్తు త్వాం విశాలాక్షి సమగ్రా వనదేవతాః ॥ 45.33 ॥

నిమిత్తాని హి ఘోరాణి యాని ప్రాదుర్భవన్తి మే ।
అపి త్వాం సహ రామేణ పశ్యేయం పునరాగతః ॥ 45.34 ॥

లక్ష్మణేనైవముక్తా సా రుదన్తి జనకాత్మజా ।
ప్రత్యువాచ తతో వాక్యం తీవ్రం బాష్పపరిఘ్నతా ॥ 45.35 ॥

గోదావరీం ప్రవేక్ష్యామి వినా రామేణ లక్ష్మణ ।
ఆబంధిష్యేఽథవా త్యక్ష్యే విషమే దేహమాత్మనః ॥ 45.36 ॥

పిబామ్యహం విషం తీక్ష్ణం ప్రవేక్ష్యామి హుతాశనమ్ ।
న త్వహం రాఘవాదన్యం పదాఽపి పురుషం స్పృశే ॥ 45.37 ॥

ఇతి లక్ష్మణమాక్రూశ్య సీతా దుఃఖసమన్వితా ।
పాణిభ్యాం రుదతీ దుఃఖాత్ ఉదరం ప్రజఘాన హ ॥ 45.38 ॥

తామార్తరూపాం విమనా రుదన్తిం, సౌమిత్రిరాలోక్య విశాలనేత్రామ్ ।
ఆశ్వాసయామాస న చైవ భర్తుః, తం భ్రాతరం కిశ్చేదువాచ సీతా ॥ 45.39 ॥

తతస్తు సీతామభివాద్య లక్ష్మణః, కృతాశ్జలిః కిశ్చేదభిప్రణమ్య చ ।
అన్వీక్షమాణో బహుశశ్చ మైథిలీం, జగామ రామస్య సమీపమాత్మవాన్ ॥

॥ 45.40 ॥ (2 సార్లు)

జటిలం చీరవసనం దండకారణ్యవాసినమ్ ।

మునివేషధరం ధ్యాయేత్ అరణ్యే కాండ ఉత్తమే ॥

ఇత్యార్షే శ్రీమద్రామాయణే ఆదికావ్యే అరణ్యకాణ్డే పంచత్వారింశస్సర్గః॥



అథ శ్రీమద్రామాయణే ఆదికావ్యే అరణ్యకాండే షట్పత్వారింశస్సర్గః

జటిలం చీరవసనం దండకారణ్యవాసినమ్ ।

మునివేషధరం ధ్యాయేత్ అరణ్యే కాండ ఉత్తమే ॥

తయా పరుషముక్తస్తు కుపితో రాఘవానుజః ।

స వికాంక్షన్ భృశం రామం ప్రతస్థే న చిరాదివ ॥ 46.1 ॥ (2 సార్లు)

తదాసాద్య దశగ్రీవః క్షిప్రమంతరమాస్థితః ।

అభిచక్రామ వైదేహీం పరివ్రాజకరూపధృత్ ॥ 46.2 ॥

శ్లక్షకాషాయసంవీతః శిఖీ ఛత్రి ఉపానహీ ।

వామే చాంసేఽవసజ్యాథ శుభే యష్టికమణ్డలూ ।

పరివ్రాజకరూపేణ వైదేహీం సముపాగమత్ ॥ 46.3 ॥

తామాససాదాతిబలః భ్రాతృభ్యాం రహితాం వనే ।

రహితాం చన్ద్రసూర్యాభ్యాం సన్ధ్యామివ మహత్తమః ॥ 46.4 ॥

తామపశ్యత్తో బాలాం రామపత్నీం యశస్వినీమ్ ।

రోహిణీం శశినా హీనాం గ్రహవద్ భృశదారుణః ॥ 46.5 ॥

తముగ్రం పాపకర్మాణం జనస్థానరుహో ద్రుమాః ।

సమీక్ష్య న ప్రకమ్పంతే న ప్రవౌతీ చ మారుతః ॥ 46.6 ॥

శీఘ్రప్రోతాశ్చ తం దృష్ట్వా వీక్షంతం రక్తలోచనమ్ ।

స్తిమితం గన్తుమారేభే భయాద్గోదావరీ నదీ ॥ 46.7 ॥

రామస్య త్వన్తరప్రేపుః దశగ్రీవస్తదన్తరే ।

ఉపతస్థే చ వైదేహీం భిక్షురూపేణ రావణః ॥ 46.8 ॥

అభవ్యో భవ్యరూపేణ భర్తారమనుశోచతీమ్ ।

అభ్యవర్తత వైదేహీం చిత్రామివ శనైశ్చరః ॥ 46.9 ॥

స పాపో భవ్యరూపేణ తృణైః కూప ఇవావృతః ।
అతిష్ఠత్ప్రేక్ష్య వైదేహీం రామపత్నీం యశస్వినీమ్ ॥ 46.10 ॥

శుభాం రుచిరదంతోష్ఠీం పూర్ణచంద్రనిభాననామ్ ।
ఆసీనాం పర్ణశాలాయాం బాష్పశోకాభిపీడితామ్ ॥ 46.11 ॥

స తాం పద్మపలాశాక్షీం పీతకాశేయవాసినీమ్ ।
అభ్యగచ్ఛత వైదేహీం దుష్టచేతా నిశాచరః ॥ 46.12 ॥

స మన్మథశరావిష్టః బ్రహ్మఘోషముదీరయన్ ।
అబ్రవీత్ ప్రశ్రితం వాక్యం రహితే రాక్షసాధిపః ॥ 46.13 ॥

తాముత్తమాం స్త్రియం లోకే పద్మహీనా మివ శ్రియమ్ ।
విభ్రాజమానాం వపుషా రావణః ప్రశశంస హ ॥ 46.14 ॥

కా త్వం కాఞ్చనవర్ణాభే పీతకాశేయవాసిని ।
కమలానాం శుభాం మాలాం పద్మినీవ హి బిభ్రతి ॥ 46.15 ॥

హ్రీః కీర్తిశ్రీశృభాలక్షీః అస్సరా వా శుభాననే ।
భూతిర్వా త్వం వరారోహీ రతిర్వా ప్వైరచారిణీ ॥ 46.16 ॥

సమాశ్శిఖరిణస్త్నిగ్ధాః పాణ్డరా దశనాస్తవ ।
విశాలే విమలే నేత్రే రక్తాన్తే కృష్ణతారకే ॥ 46.17 ॥

విశాలం జఘనం పీనమ్ ఊరూ కరికరోపమా ॥ 46.18 ॥

ఏతా వుపచితౌ వృత్తౌ సంహతౌ సంప్రవర్గితౌ ।
పీనోన్నతముఖౌ కాన్తౌ స్నిగ్ధౌ తాలఫలోపమా ।
మణిప్రవేకాభరణౌ రుచిరౌ తే పయోధరౌ ॥ 46.19 ॥

చారుస్మితే చారుదతి చారునేత్రే విలాసిని ।
మనో హరసి మే కాన్తే నదీ కూలమివామ్భసా ॥ 46.20 ॥

కరాంతమిత మధ్యాసి సుకేశీ సంహతస్తనీ ॥ 46.21 ॥

వైవ దేవీ న గన్ధర్వీ న యక్షీ న చ కిన్నరీ ।
వైవం రూపా మయా నారీ దృష్టపూర్వా మహీతలే ॥ 46.22 ॥

రూపమగ్ర్యం చ లోకేశు సాకుమార్యం వయశ్చ తే ।
ఇహ వాసశ్చ కాంతారే చిత్త మున్మాదయన్తి మే ॥ 46.23 ॥

సా ప్రతిక్రామ భద్రం తే న త్వం వస్తుమిహోర్హసి ।
రాక్షసానా మయం వాసః ఘోరాణాం కామరూపిణామ్ ॥ 46.24 ॥

ప్రాసాదాగ్రాణి రమ్యాణి నగరోపవనాని చ ।
సంపన్నాని సుగంధీని యుక్తాన్యాచరితుం త్వయా ॥ 46.25 ॥

వరం మాల్యం వరం భోజ్యం వరం వస్త్రం చ శోభనే ।
భర్తారం చ వరం మన్యే త్వద్యుక్తమసితేక్షణే ॥ 46.26 ॥

కా త్వం భవసి రుద్రాణాం మరుతాం వా వరాననే ।
వసూనాం వా వరారోహే దేవతా ప్రతిభాసి మే ॥ 46.27 ॥

నేహ గచ్ఛన్తి గన్ధర్వాః న దేవా న చ కిన్నరాః ।
రాక్షసానామయం వాసః కథం ను త్వమిహోగతా ॥ 46.28 ॥

ఇహ శాఖామృగాః సింహాః ద్వీపి వ్యాఘ్రమృగాస్తథా ।
ఋక్షాస్తరక్షవః కర్కాః కథం తేభ్యో న బిభ్యసి ॥ 46.29 ॥

మదాన్వితానాం ఘోరాణాం కుఞ్జరాణాం తరస్వినామ్ ।
కథమేకా మహారణ్యే న బిభేషి వరాననే ॥ 46.30 ॥

కాఽసి కస్య కుతశ్చిత్త్వం కింనిమిత్తం చ దణ్డకాన్ ।
ఏకా చరసి కల్యాణి ఘోరాన్ రాక్షససేవితాన్ ॥ 46.31 ॥

ఇతి ప్రశస్తా వైదేహీ రావణేన దురాత్మనా ।
ద్విజాతివేషేణ హితం దృష్ట్వా రావణమాగతమ్ ।
సర్వై రతిథిసత్కారైః పూజయామాస మైథిలీ ॥ 46.32 ॥

ఉపనీయాసనం పూర్వం పాద్యేనాభినిమన్త్య చ ।
అబ్రవీత్పిదధమిత్యేవ తదా తం సౌమ్యదర్శనమ్ ॥ 46.33 ॥

ద్విజాతివేషేణ సమీక్ష్య మైథిలీ, సమాగతం పాత్రకుసుమ్భధారిణమ్ ।
అశక్యముద్వేష్టుమపాయదర్శనం, న్యమస్త్రయద్ బ్రాహ్మణవత్తదాఙ్గానా

॥ 46.34 ॥

ఇయం బృసీ బ్రాహ్మణ కామమాస్యతామ్
 ఇదం చ పాద్యం ప్రతిగృహ్యతామితి ।
 ఇదం చ సిద్ధం వనజాతముత్తమం
 త్వదర్థమవ్యగ్రమిహోపభుజ్యతామ్ ॥ 46.35 ॥

నిమన్త్యమాణః ప్రతిపూర్ణభాషిణీం
 నరేన్ద్రపత్నీం ప్రసమీక్ష్య మైథిలీమ్ ।
 ప్రసహ్య తస్యా హరణే ధృతం మనః
 సమార్చయత్స్వాత్మవధాయ రావణః ॥ 46.36 ॥

తతస్సువేషం మృగయాగతం పతిం, ప్రతీక్షమాణా సహలక్ష్మణం తదా ।
 వివీక్షమాణా హరితం దదర్శ తత్, మహద్వనం వైవ తు రామలక్ష్మణౌ ॥
 ॥ 46.37 ॥ (2 సార్లు)

జటిలం చీరవసనం దండకారణ్యవాసినమ్ ।
 మునివేషధరం ధ్యాయేత్ అరణ్యే కాండ ఉత్తమే ॥
ఇత్యార్థే శ్రీమద్రామాయణే ఆదికావ్యే అరణ్యకాణ్డే షట్పత్వారింశస్సర్గః॥



అథ శ్రీమద్రామాయణే ఆదికావ్యే అరణ్యకాండే సప్తచత్వారింశస్సర్గః
 జటిలం చీరవసనం దండకారణ్యవాసినమ్ ।
 మునివేషధరం ధ్యాయేత్ అరణ్యే కాండ ఉత్తమే ॥

రావణేన తు వైదేహీ తథా పృష్టా జిహీర్షతా ।
 పరివ్రాజకలిజ్జేన శశంసాత్మానమఙ్గనా ॥ 47.1 ॥ (2 సార్లు)

బ్రాహ్మణశ్చాతిథిశ్చాయమ్ అనుక్తో హి శపేత మామ్ ।
 ఇతి ధ్యాత్వా ముహూర్తం తు సీతా వచనమబ్రవీత్ ॥ 47.2 ॥

దుహితా జనకస్యాహం మైథిలస్య మహాత్మనః ।
 సీతా నామ్నాఽస్మి భద్రం తే రామభార్యా ద్విజోత్తమ ॥ 47.3 ॥

ఉషిత్వా ద్వాదశ సమాః ఇక్ష్యాకూణాం నివేశనే ।
 భూఇహ్నానా మానుషాన్ భోగాన్ సర్వకామసమ్పద్ధినీ ॥ 47.4 ॥

తతస్త్రయోదశే వర్షే రాజాఽమస్త్రయత ప్రభుః ।
అభిషేచయితుం రామం సమేతో రాజమన్త్రిభిః ॥ 47.5 ॥

తస్మిన్ సమ్ప్రియమాణే తు రాఘవస్యాభిషేచనే ।
కైకేయీ నామ భర్తారమ్ ఆర్యా సా యాచతే వరమ్ ॥ 47.6 ॥

ప్రతిగృహ్యతు కైకేయీ శ్వశురం సుకృతేన మే ।
మమ ప్రవ్రాజనం భర్తుః భరతస్యాభిషేచనమ్ ।
ద్వావయాచత భర్తారం సత్యసన్ధం నృపోత్తమమ్ ॥ 47.7 ॥

నాద్య భోక్త్యే న చ స్వప్స్యే న పాస్యే చ కథశ్చన ।
ఏష మే జీవితస్యాన్తః రామో యద్యభిషిచ్యతే ॥ 47.8 ॥

ఇతి బ్రువాణాం కైకేయీం శ్వశురో మే స మానదః ।
అయాచతార్తైరన్వర్తైః న చ యాచ్ఛాం చకార సా ॥ 47.9 ॥

మమ భర్తా మహాతేజాః వయసా పశ్చవింశకః ।
అష్టాదశ హి వర్షాణి మమ జన్మని గణ్యతే ॥ 47.10 ॥

రామేతి ప్రథితో లోకే గుణవాన్ సత్యవాన్ శుచిః ।
విశాలాక్షో మహాబాహుః సర్వభూతహితే రతః ॥ 47.11 ॥

కామార్తస్తు మహాతేజాః పితా దశరథస్స్వయమ్ ।
కైకేయ్యాః ప్రియకామార్థం తం రామం నాభ్యషేచయత్ ॥ 47.12 ॥

అభిషేకాయ తు పితుః సమీపం రామమాగతమ్ ।
కైకేయీ మమ భర్తారమ్ ఇత్యువాచ ధృతం వచః ॥ 47.13 ॥

తవ పిత్రా సమాజ్ఞప్తం మమేదం శృణు రాఘవ ।
భరతాయ ప్రదాతవ్యమ్ ఇదం రాజ్యమకణ్ఠికమ్ ॥ 47.14 ॥

త్వయా హి ఖలు వస్తవ్యం నవవర్షాణి పశ్చ చ ।
వనే ప్రవ్రజ కాకుత్స్థ పితరం మోచయాన్యతాత్ ॥ 47.15 ॥

తథేత్యుక్త్వా చ తాం రామః కైకేయీమకుతోభయః ।
చకార తద్వచస్తస్యాః మమ భర్తా దృఢవ్రతః ॥ 47.16 ॥

దద్యాన్న ప్రతిగృహ్ణీయాత్ సత్యం బ్రూయాన్న చాన్యతమ్ ।
ఏతద్ బ్రాహ్మణ రామస్య ధ్రువం వ్రతమనుత్తమమ్ ॥ 47.17 ॥

తస్య భ్రాతా తు ద్వైమాత్రః లక్ష్మణో నామ వీర్యవాన్ ।
రామస్య పురుషవ్యాఘ్రుః సహాయస్సమరేఽరిహా ॥ 47.18 ॥

స భ్రాతా లక్ష్మణో నామ ధర్మచారీ దృఢవ్రతః ।
అన్యగచ్ఛద్దనుష్ఠాణిః ప్రవ్రజంతం మయా సహ ॥ 47.19 ॥

జటీ తాపసరూపేణ మయా సహ సహానుజః ।
ప్రవిష్టో దణ్డకారణ్యం ధర్మనిత్యో జితేంద్రియః ॥ 47.20 ॥

తే వయం ప్రచ్యుతా రాజ్యాత్ కైకేయాస్తు కృతే త్రయః ।
విచరామ ద్విజశ్రేష్ఠ వనం గమ్భీరమోజసా ॥ 47.21 ॥

సమాశ్వస ముహూర్తం తు శక్యం వస్తు మిహ త్వయా ।
ఆగమిష్యతి మే భర్తా వన్యమాదాయ పుష్కలమ్ ॥ 47.22 ॥

రురూన్ గోధాన్ వరాహాంశ్చ హత్వాఽఽదాయాఽమిషాన్ బహూన్ ।
స త్వం నామ చ గోత్రం చ కులం చాచక్ష్య తత్త్వతః ।
ఏకశ్చ దణ్డకారణ్యే కిమర్థం చరసి ద్విజ ॥ 47.23 ॥

ఏవం బ్రువన్త్యాం సీతాయాం రామపత్న్యాం మహాబలః ।
ప్రత్యువాచోత్తరం తీవ్రం రావణో రాక్షసాధిపః ॥ 47.24 ॥

యేన విత్రాసితా లోకాః సదేవాసురపన్నగాః ।
అహం తు రావణో నామ సీతే రక్షోగణేశ్వరః ॥ 47.25 ॥

త్వాం తు కాశ్చనవర్ణాభాం దృష్ట్వా కౌశేయవాసినీమ్ ।
రతిం స్వకేషు దారేషు నాధిగచ్ఛామ్యనిన్దితే ॥ 47.26 ॥

బహ్వీనాముత్తమస్త్రీణామ్ ఆహృతానామితస్తతః ।
సర్వాసామేవ భద్రం తే మమాగ్రమహిషీ భవ ॥ 47.27 ॥

లఙ్కా నామ సముద్రస్య మధ్యే మమ మహాపురీ ।
సాగరేణ పరిక్షిప్తా నివిష్టా నగమూర్ధని ॥ 47.28 ॥

తత్ర సీతే మయా సార్థం వనేషు విహరిష్యసి ।
న చాస్యారణ్యవాసస్య స్పృహయిష్యసి భామిని ॥ 47.29 ॥

పశ్చదాస్యస్సహస్రాణి సర్వాభరణభూషితాః ।
సీతే పరిచరిష్యంతి భార్యా భవసి మే యది ॥ 47.30 ॥

రావణేనైవ ముక్తా తు కుపితా జనకాత్మజా ।
ప్రత్యువాచానవద్యాజ్ఞీ తమనాదృత్య రాక్షసమ్ ॥ 47.31 ॥

మహాగిరి మివాకమ్యం మహేంద్రసదృశం పతిమ్ ।
మహోదధి మివాక్షోభ్యమ్ అహం రామమనువ్రతా ॥ 47.32 ॥

సర్వలక్షణసమ్పన్నం న్యగ్రోధపరిమణ్డలమ్ ।
సత్యసన్ధం మహాభాగమ్ అహం రామమనువ్రతా ॥ 47.33 ॥

మహాబాహుం మహోరస్కం సింహవిక్రాంతగామినమ్ ।
న్యసింహం సింహసంక్రాశమ్ అహం రామమనువ్రతా ॥ 47.34 ॥

పూర్ణచంద్రాననం రామం రాజవత్సంజితేంద్రియమ్ ।
పృథుకీర్తిం మహాత్మానమ్ అహం రామ మనువ్రతా ॥ 47.35 ॥

త్వం పునర్జమ్బుకస్సింహీం మామిచ్ఛసి సుదుర్లభామ్ ।
నాహం శక్యా త్వయా ప్రప్టుమ్ ఆదిత్యస్య ప్రభా యథా ॥ 47.36 ॥

పాదపాన్ కాశ్చనాన్ నూనం బహూన్ పశ్యసి మన్దభాక్ ।
రాఘవస్య ప్రియాం భార్యాం యస్త్వమిచ్ఛసి రావణ ॥ 47.37 ॥

క్షుధితస్య చ సింహస్య మృగశత్రో స్తరస్వినః ।
ఆశీవిషస్య వదనాత్ దంష్ట్రా మాదాతుమిచ్ఛసి ॥ 47.38 ॥

మన్దరం పర్వతశ్రేష్ఠం పాణినా హర్తుమిచ్ఛసి ।
కాలకూటం విషం పీత్వా స్వస్తిమాన్ గన్తుమిచ్ఛసి ॥ 47.39 ॥

అక్షి సూచ్యా ప్రమృజసి జిహ్వయా లేక్షి చ క్షురమ్ ।
రాఘవస్య ప్రియాం భార్యాం యోఽధిగన్తుం త్వమిచ్ఛసి ॥ 47.40 ॥

అవసజ్య శిలాం కణ్ఠే సముద్రం తర్తుమిచ్ఛసి ।

సూర్యాచన్ద్రమసౌ చోభౌ పాణిభ్యాం హర్తుమిచ్ఛసి ॥ 47.41 ॥

యో రామస్య ప్రియాం భార్యాం ప్రధర్షయితుమిచ్ఛసి ॥ 47.42 ॥

అగ్నిం ప్రజ్వలితం దృష్ట్వా వస్త్రేణా హర్తుమిచ్ఛసి ।

కల్యాణవృత్తాం రామస్య యో భార్యాం హర్తుమిచ్ఛసి ॥ 47.43 ॥

అయోముఖానాం శూలానామ్ అగ్రే చరితుమిచ్ఛసి ।

రామస్య సదృశీం భార్యాం యోఽధిగన్తుం త్వమిచ్ఛసి ॥ 47.44 ॥

యదన్తరం సింహస్యగాలయోర్వనే, యదన్తరం స్యన్ద్రినికాసముద్రయోః ।

సురాగ్ర్యసౌవీరకయోర్యదన్తరం, తదన్తరం వై తవ రాఘవస్య చ ॥47.45॥

యదన్తరం కాశ్చనసీసలోహయోః, యదన్తరం చన్దనవారిషజ్కుయోః ।

యదన్తరం హస్తిబిడాలయోర్వనే, తదన్తరం దాశరథే స్తవైవ చ ॥ 47.46 ॥

యదన్తరం వాయుసవైనతేయయోః, యదన్తరం మద్గుమయూరయోరపి ।

యదన్తరం సారసగృధ్రయోర్వనే తదన్తరం దాశరథేస్తవైవ చ ॥ 47.47 ॥

తస్మిన్ సహస్రాక్షసమప్రభావే రామే స్థితే కార్ముకబాణపాణౌ ।

హృతాపి తేఽహం న జరాం గమిష్యే వజ్రం యథా మక్షికయాఽవగీర్ణమ్ ॥

॥ 47.48 ॥

ఇతీవ తద్వాక్యమదుష్టభావా, సుధృష్ట ముక్త్యా రజనీచరం తమ్ ।

గాత్రప్రకమ్పవ్యధితా బభూవ, వాతోద్ధతా సా కదలీవ తన్వీ ॥ 47.49 ॥

తాం వేపమానాముపలక్ష్య సీతాం, స రావణో మృత్యుసమప్రభావః ।

కులం బలం నామ చ కర్మ చ స్వం, సమాచచక్షే భయకారణార్థమ్ ॥

॥ 47.50 ॥ (2 సార్లు)

జటిలం చీరవసనం దండకారణ్యవాసినమ్ ।

మునివేషధరం ధ్యాయేత్ అరణ్యే కాండ ఉత్తమే ॥

ఇత్యార్షే శ్రీమద్రామాయణే ఆదికావ్యే అరణ్యకాణ్డే సప్తచత్వారింశస్సర్గః



అథ శ్రీమద్రామాయణే ఆదికావ్యే అరణ్యకాండే అష్టచత్వారింశస్సర్గః

జటిలం చీరవసనం దండకారణ్యవాసినమ్ ।

మునివేషధరం ధ్యాయేత్ అరణ్యే కాండ ఉత్తమే ॥

ఏవం బ్రువన్త్యాం సీతాయాం సంరబ్ధః పరుషం వచః ।

లలాటే భ్రుకుటీం కృత్వా రావణః ప్రత్యువాచ హ ॥ 48.1 ॥ (2 సార్లు)

భ్రాతా వైశ్రవణస్యాహం సాపత్నో వరవర్ణిని ।

రావణో నామ భద్రం తే దశగ్రీవః ప్రతాపవాన్ ॥ 48.2 ॥

యస్య దేవాస్సగన్ధర్వాః పిశాచపతంగోరగాః ।

విద్రవంతి భయాద్భీతాః మృత్యోరివ సదా ప్రజాః ॥ 48.3 ॥

యేన వైశ్రవణో రాజా ద్వైమాత్రః కారణాన్తరే ।

ద్వన్ద్వమాసాదితః క్రోధాత్ రణే విక్రమ్య నిర్జితః ॥ 48.4 ॥

యద్భయార్తుః పరిత్యజ్య స్వమధిష్ఠాన మృద్ధిమత్ ।

కైలాసం పర్వతశ్రేష్ఠమ్ అధ్యాస్తే నరవాహనః ॥ 48.5 ॥

యస్య తత్ పుష్పకం నామ విమానం కామగం శుభమ్ ।

వీర్యాదేవాన్జితం భద్రే యేన యామి విహాయసమ్ ॥ 48.6 ॥

మమ సశ్చాతరోషస్య ముఖం దృష్ట్వైవ మైథిలి ।

విద్రవంతి పరిత్రస్తాస్సరాః శక్రపురోగమాః ॥ 48.7 ॥

యత్ర తిష్ఠామ్యహం తత్ర మారుతో వాతిశక్కితః ।

తీవ్రాంశుశ్శిశిరాంశుశ్చ భయాత్ సమ్పద్యతే రవిః ॥ 48.8 ॥

నిష్కుమ్భపత్రాస్తరవః నద్యశ్చ స్తిమితోదకాః ।

భవంతి యత్ర యత్రాహం తిష్ఠామి విచరామి చ ॥ 48.9 ॥

మమ పారే సముద్రస్య లఙ్కా నామ పురీ శుభా ।

సమ్పూర్ణా రాక్షసైర్హరైః యథైన్ద్రస్యామరావతీ ॥ 48.10 ॥

ప్రాకారేణ పరిక్షిప్తా పాణ్డరేణ విరాజతా ।

హేమకక్ష్యాపురీ రమ్యా వైడూర్యమయతోరణా ॥ 48.11 ॥

హస్త్యశ్వరథసమ్బాధా తూర్యనాదవినాదితా ।
 శతయోజనవిస్తీర్ణా త్రింశద్యోజనమాయతా ।
 సర్వకాలఫలైర్హృక్షైః సజ్కులోద్యానశోభితా ॥ 48.12 ॥

తత్ర త్వం వసతీ సీతే రాజపుత్రి మయా సహ ।
 న స్మరిష్యసి నారీణాం మానుషీణాం మనస్విని ॥ 48.13 ॥

భుజ్జానా మానుషాన్ భోగాన్ దివ్యాంశ్చ వరవర్ణిని ।
 న స్మరిష్యసి రామస్య మానుషస్య గతాయుషః ॥ 48.14 ॥

స్థాపయిత్వా ప్రియం పుత్రం రాజ్ఞా దశరథేన యః ।
 మన్దవీర్యస్సృతో జ్యేష్ఠః తతః ప్రస్థాపితో హ్యాయమ్ ॥ 48.15 ॥

తేన కిం భ్రష్టరాజ్యేన రామేణ గతచేతసా ।
 కరిష్యసి విశాలాక్షి తాపసేన తపస్వినా ॥ 48.16 ॥

సర్వరాక్షసభర్తారం కామాత్ స్వయమిహగతమ్ ।
 న మన్మథశరావిష్టం ప్రత్యాఖ్యాతుం త్వమర్హసి ॥ 48.17 ॥

ప్రత్యాఖ్యాయ హి మాం భీరు పరితాపం గమిష్యసి ।
 చరణేనాభిహత్యేవ పురూరవసముర్వశీ ॥ 48.18 ॥

అఙ్గుల్యా న సమో రామః మమ యుద్ధే స మానుషః ।
 తవ భాగ్యేన సప్రూప్తం భజస్వ వరవర్ణిని ॥ 48.19 ॥

ఏవముక్తా తు వైదేహీ క్రుద్ధా సంరక్తలోచనా ।
 అబ్రవీత్పరుషం వాక్యం రహితే రాక్షసాధిపమ్ ॥ 48.20 ॥

కథం వైశ్రవణం దేవం సర్వభూతనమస్కృతమ్ ।
 భ్రాతరం వ్యపదిశ్య త్వమ్ అశుభం కర్తుమిచ్ఛసి ॥ 48.21 ॥

అవశ్యం వినశిష్యంతి సర్వే రావణ రాక్షసాః ।
 యేషాం త్వం కర్కశో రాజా దుర్బుద్ధిరజితేంద్రియః ॥ 48.22 ॥

అపహృత్య శచీం భార్యాం శక్యమిన్ద్రస్య జీవితుమ్ ।
 న చ రామస్య భార్యాం మామ్ అపనీయాస్తి జీవితమ్ ॥ 48.23 ॥

జీవేచ్ఛిరం వజ్రధరస్య హస్తాత్, శచీం ప్రధృష్ట్యాప్రతిరూపరూపామ్ ।
న మాదృశీం రాక్షస దూషయిత్వా, పీతామృతస్యాపి తవాస్తి మోక్షః ॥

॥ 48.24 ॥ (2 సార్లు)

జటిలం చీరవసనం దండకారణ్యవాసినమ్ ।
మునివేషధరం ధ్యాయేత్ అరణ్యే కాండ ఉత్తమే ॥

ఇత్యార్షే శ్రీమద్రామాయణే ఆదికావ్యే అరణ్యకాణ్డే అష్టచత్వారింశస్సర్గః ॥



॥ అథ ఏకోనపఞ్చాశస్సర్గః ॥

సీతాయా వచనం శ్రుత్వా దశగ్రీవః ప్రతాపవాన్ ।
హస్తే హస్తం సమాహత్య చకార సుమహద్వపుః ॥ 49.1 ॥



శ్రీరామస్తుతిః

ఆపదామపహర్తారం దాతారం సర్వసంపదాం ।
లోకాభిరామం శ్రీరామం భూయో భూయో నమామ్యహమ్ ॥

ఫలశ్రుతిః

ఇదం పవిత్రం పాపఘ్నం పుణ్యం వేదైశ్చ సమ్మితం ।
యః పఠేత్ రామచరితం సర్వపాపైః ప్రముచ్యతే ॥

శ్రీరామచంద్రపరబ్రహ్మణే నమః



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేః స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

